

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ຄະນະກຳມະການຈັດງານມະຫະກຳກິລາແຫ່ງຊາດ ຄັ້ງທີ XII

ສະຫະພັນກິລາບານຕະແຫ່ງຊາດລາວ

ເລກທີ 618 /ສຕລ

ນະຄອນຫຼວງວຽງຈັນ, ວັນທີ

02 SEP 2025

ກົດລະບຽບການແຂ່ງຂັນກິລາຟຸດຊໍ

- ອີງຕາມ ແຈ້ງການຂອງຫ້ອງວ່າການສຳນັກງານນາຍົກລັດຖະມົນຕີ ສະບັບເລກທີ.....;
- ອີງຕາມ ແຈ້ງການເຊີນຂອງຄະນະຮັບຜິດຊອບຈັດງານມະຫະກຳກິລາແຫ່ງຊາດ ຄັ້ງທີ XII;
- ອີງຕາມ ກົດລະບຽບ ແລະ ຂໍ້ບັງຄັບ ຂອງສະຫະພັນບານຕະແຫ່ງຊາດລາວ.

ເພື່ອເຮັດໃຫ້ການແຂ່ງຂັນດຳເນີນໄປດ້ວຍຄວາມເປັນລະບຽບຮຽບຮ້ອຍ ມີຄວາມສາມັກຄີ ມິດຕະພາບ, ມີນ້ຳໃຈນັກກິລາ ແລະ ເພື່ອຄວາມເປັນເອກະພາບກັນໃນການເຄື່ອນໄຫວແຂ່ງຂັນບານຕະໃນງານມະຫະກຳກິລາແຫ່ງຊາດ ຄັ້ງທີ XII ປີ 2025, ຄະນະກຳມະການຈັດງານແຂ່ງຂັນບານຕະ ຈຶ່ງໄດ້ອອກກົດລະບຽບການແຂ່ງຂັນ ດັ່ງມີລາຍລະອຽດດັ່ງລຸ່ມນີ້:

ພາກທີ I

ຫຼັກການທົ່ວໄປ

ມາດຕາ 01 ຫຼັກການທົ່ວໄປ.

ການແຂ່ງຂັນຟຸດຊໍງານມະຫະກຳກິລາແຫ່ງຊາດ ຄັ້ງທີ XII ປີ 2025 ທີ່ ນະຄອນຫຼວງວຽງຈັນ

ມາດຕາ 02 ຂອບເຂດການນຳໃຊ້.

ກົດລະບຽບສະບັບນີ້ ມີສິດຂອບເຂດນຳໃຊ້ສະເພາະແຕ່ໃນໄລຍະຂອງການແຂ່ງຂັນຟຸດຊໍ ປະເພດທີມຊາຍ ໃນງານມະຫະກຳກິລາແຫ່ງຊາດ ຄັ້ງທີ XII ປີ 2025 ທີ່ ນະຄອນຫຼວງວຽງຈັນ ນີ້ເທົ່ານັ້ນ.

ມາດຕາ 03 ກະຕິກາການແຂ່ງຂັນ.

ການແຂ່ງຂັນຟຸດຊໍງານມະຫະກຳກິລາແຫ່ງຊາດ ຄັ້ງທີ XII ປີ 2025 ທີ່ ນະຄອນຫຼວງວຽງຈັນສະບັບນີ້ ແມ່ນປະຕິບັດຕາມກະຕິກາການແຂ່ງຂັນຂອງ ສະຫະພັນບານຕະນາໆຊາດ (FIFA), ສະຫະພັນບານຕະອາຊີ (AFC) ແລະ ສະຫະພັນບານຕະແຫ່ງຊາດລາວ (Lao Football Federation) ເປັນຫຼັກ, ພ້ອມກັນນັ້ນ, ການແຂ່ງຂັນໃນຄັ້ງນີ້ຈະຕ້ອງປະຕິບັດຕາມຫຼັກການການຫຼິ້ນດ້ວຍຄວາມຍຸດຕິທຳ, ມີນ້ຳໃຈນັກກິລາ ຮູ້ແພ້, ຮູ້ຊະນະ ແລະ ການໃຫ້ອະໄພເຊິ່ງກັນ ແລະ ກັນ.

ພາກທີ II

ຄະນະກຳມະການຈັດການແຂ່ງຂັນ

ມາດຕາ 04 ຄະນະຮັບຜິດຊອບຈັດການແຂ່ງຂັນກິລາຟຸດຊຸ່ງມະຫະກາກິລາແຫ່ງຊາດ ຄັ້ງທີ XII.

4.1 ຄະນະຮັບຜິດຊອບການແຂ່ງຂັນຟຸດຊຸ່ງປະກອບດ້ວຍ:

- ສະຫະພັນບານເຕະແຫ່ງຊາດລາວ.
- ສະຫະພັນບານເຕະ ນະຄອນຫລວງ.
- ຜູ້ຕາງໜ້າຈາກກົມກິລາລະດັບສູງ.
- ຜູ້ຕາງໜ້າຈາກພະແນກສຶກສາທິການ ແລະ ກິລາ ນະຄອນຫຼວງ.

4.2 ອະນຸກຳມະການລະບຽບວິໄນ ປະກອບດ້ວຍ:

- ຫົວໜ້າ 01 ທ່ານ
- ຄະນະກຳມະການ 02 ທ່ານ

ເຊິ່ງໄດ້ຮັບການແຕ່ງຕັ້ງຈາກ ສະຫະພັນບານເຕະແຫ່ງຊາດລາວ, ມີສິດ ແລະ ໜ້າທີ່ໃນການຕິດຕາມພຶດຕິກຳ ແລະ ການກະທຳໃດໜຶ່ງທີ່ບໍ່ເໝາະສົມຂອງ ຄະນະນຳ ແລະ ນັກກິລາ ໃນສະໜາມແຂ່ງຂັນ (ໃນໄລຍະກ່ອນ, ໄລຍະການແຂ່ງຂັນ ແລະ ພາຍຫຼັງສິ້ນສຸດການແຂ່ງຂັນ) ທີ່ບໍ່ເໝາະສົມເຊິ່ງຜູ້ກ່ຽວຂ້ອງຈະຖືກຕັກເຕືອນ ແລະ ປະຕິບັດວິໄນຕາມຄວາມເໝາະສົມ.

4.3 ອະນຸກຳມະການຕັດສິນການແຂ່ງຂັນຟຸດຊຸ່ງ ປະເພດຊາຍ ປະກອບດ້ວຍ:

- ຫົວໜ້າ 01 ທ່ານ
- ຄະນະກຳມະການ 02 ທ່ານ

ເຊິ່ງໄດ້ຮັບການແຕ່ງຕັ້ງຈາກ ສະຫະພັນບານເຕະແຫ່ງຊາດລາວ, ມີສິດ-ໜ້າທີ່ໃນການຂຶ້ນແຜນຄັດເລືອກກຳມະການຕັດສິນ ຈາກ ສຕລ ແລະ ແຂວງຕ່າງໆ ທີ່ໄດ້ຜ່ານການຝຶກອົບຮົມ, ທົດສອບ ແຕ່ງຕັ້ງກຳມະການຕັດສິນລົງໃນແຕ່ລະນັດຂອງການແຂ່ງຂັນ ພ້ອມທັງສົ່ງລາຍຊື່ກຳມະການຕັດສິນໃຫ້ຄະນະຮັບຜິດຊອບການແຂ່ງຂັນເພື່ອຕິດຕາມ ແລະ ກວດກາຕື່ມ, ນອກຈາກນັ້ນ ຕ້ອງສົ່ງບົດລາຍງານການແຂ່ງຂັນໃຫ້ແກ່ຄະນະຮັບຜິດຊອບການແຂ່ງຂັນ.

4.4 ອະນຸກຳມະການເຕັກນິກຈັດການແຂ່ງຂັນຟຸດຊຸ່ງ ປະກອບດ້ວຍ:

- ຫົວໜ້າ 01 ທ່ານ
- ຄະນະກຳມະການ 02 ທ່ານ

ເຊິ່ງໄດ້ຮັບການແຕ່ງຕັ້ງຈາກ ສະຫະພັນບານເຕະແຫ່ງຊາດລາວ, ມີສິດ-ໜ້າທີ່ເຜີຍແຜ່ກົດລະບຽບເຕັກນິກຕ່າງໆໃນການຈັດການແຂ່ງຂັນຟຸດຊຸ່ງ, ການຈັບສະຫຼາກ, ການສ້າງຕາຕະລາງແຂ່ງຂັນປະກົບຄູ່ແຂ່ງຂັນ, ກຳນົດວັນເວລາ, ສະຖານທີ່ໃນການແຂ່ງຂັນ ສະຫຼຸບລາຍງານຜົນການແຂ່ງຂັນໃນແຕ່ລະນັດພາຍຫຼັງສິ້ນສຸດການແຂ່ງຂັນ ແລ້ວສົ່ງໃຫ້ຄະນະຮັບຜິດຊອບທີ່ເຂົ້າຮ່ວມການແຂ່ງຂັນ ລວມທັງສົ່ງໃຫ້ການຈັດຕັ້ງທີ່ກ່ຽວຂ້ອງເພື່ອຮັບຊາບ ເພື່ອຈັດຕັ້ງປະຕິບັດ.

ພາກທີ III

ວ່າດ້ວຍມາດຕະການ ແລະ ເງື່ອນໄຂການເຂົ້າຮ່ວມແຂ່ງຂັນ

ມາດຕາ 05 ທີມຟຸດຊີທີ່ຈະເຂົ້າຮ່ວມແຂ່ງຂັນ.

ທີມຟຸດຊີທີ່ຈະເຂົ້າຮ່ວມການແຂ່ງຂັນງານມະຫາກິລາແຫ່ງຊາດ ຄັ້ງທີ XII ປີ 2025 ທີ່ ນະຄອນຫລວງ ວຽງຈັນ ຈະຕ້ອງມາຈາກ ບັນດາແຂວງ ແລະ ນະຄອນຫຼວງ ເທົ່ານັ້ນ ທີ່ປະຕິບັດຕາມເງື່ອນໄຂ, ຂໍ້ກຳນົດ ຂອງຄະນະຈັດການແຂ່ງຂັນ ເຊິ່ງແຕ່ລະພາກສ່ວນສາມາດສົ່ງທີມເຂົ້າຮ່ວມໄດ້ 1 ທີມຊາຍ.

ມາດຕາ 06 ການລົງທະບຽນນັກກິລາ ແລະ ຄະນະຄູຝຶກ.

- 6.1 ນັກກິລາຟຸດຊີ ແລະ ຄະນະຄູຝຶກ ຂອງແຕ່ລະທີມທີ່ສາມາດເຂົ້າຮ່ວມການແຂ່ງຂັນໃນຄັ້ງນີ້ ແມ່ນຈະຕ້ອງບໍ່ ຢູ່ໃນລາຍຊື່ຖືກປະຕິບັດວິໄນຈາກ ສະຫະພັນບານເຕະນານາຊາດ (FIFA), ສະຫະພັນບານເຕະອາຊີ (AFC), ສະຫະພັນບານເຕະອາຊຽນ (AFF) ແລະ ສະຫະພັນບານເຕະແຫ່ງຊາດລາວ.
- 6.2 ນັກກິລາທີ່ສາມາດລົງທະບຽນເຂົ້າຮ່ວມການແຂ່ງຂັນຕ້ອງເປັນສັນຊາດລາວ ທີ່ມີອາຍຸ 15 ປີບໍລິບູນຂຶ້ນໄປ.
- 6.3 ຄະນະຄູຝຶກຂອງທີມໃນທຸກໆຕໍາແໜ່ງຈະຕ້ອງອາຍຸ 18 ປີຂຶ້ນໄປ.
- 6.4 ແຕ່ລະທີມ ປະເພດຊາຍ ແມ່ນສາມາດສົ່ງຈຳນວນນັກກິລາ ແລະ ຄະນະຄູຝຶກ ດັ່ງນີ້:
 - ນັກກິລາ: 20 ທ່ານ.
 - ຄະນະຄູຝຶກ: 7 ທ່ານ.

ມາດຕາ 07 ລະບຽບການສະໝັກເຂົ້າຮ່ວມແຂ່ງຂັນ.

ແຂວງ, ນະຄອນຫຼວງ ຫຼື ພາກສ່ວນໃດທີ່ຈະເຂົ້າຮ່ວມແຂ່ງຂັນຟຸດຊີໃນງານມະຫາກິລາແຫ່ງຊາດ ຄັ້ງທີ XII ປີ 2025 ທີ່ ນະຄອນຫລວງວຽງຈັນ ນັ້ນຈະຕ້ອງໄດ້ປະຕິບັດຕາມລະບຽບດັ່ງຕໍ່ໄປນີ້:

- 7.1 ຕ້ອງຢືນຄຳຮ້ອງສະໝັກເຂົ້າຮ່ວມການແຂ່ງຂັນຟຸດຊີໃນງານມະຫາກິລາແຫ່ງຊາດ ຄັ້ງທີ XII ປີ 2025 ທີ່ ນະຄອນຫລວງວຽງຈັນ ເຖິງກອງເລຂາກະຊວງສຶກສາທິການ ແລະ ກິລາ (ກົມກິລາລະດັບສູງ).
- 7.2 ລາຍຊື່ອົງປະກອບຂອງທີມມີດັ່ງລຸ່ມນີ້:
 - ຫົວໜ້າຄະນະ 1 ທ່ານ
 - ຫົວໜ້າຄູຝຶກ 1 ທ່ານ (ຕ້ອງມີໃບປະກາດຄູຝຶກຟຸດຊີ Level 1 ຫຼື ຄູຝຶກບານເຕະ C ຈາກ AFC ຂຶ້ນໄປ)
 - ຜູ້ຊ່ວຍຄູຝຶກ 2 ທ່ານ (ຕ້ອງມີໃບປະກາດຄູຝຶກ D ຈາກ LFF ຂຶ້ນໄປ)
 - ຄູຝຶກຜູ້ຮັກສາປະຕູ 1 ທ່ານ (ຕ້ອງມີໃບປະກາດຄູຝຶກ D ຈາກ LFF ຂຶ້ນໄປ)
 - ແພດປະຈຳທີມ 1 ທ່ານ (ຕ້ອງມີໃບປະກາດຈົບຫຼັກສູດການແພດ)
 - ຜູ້ຈັດການທີມ ຫຼື ບໍລິຫານທີມ 1 ທ່ານ (ຕ້ອງເປັນຜູ້ທີ່ສາມາດຕາງໜ້າປະສານງານວຽກງານຕ່າງໆ ຂອງທີມໃນໄລຍະການແຂ່ງຂັນໄດ້)
 - ນັກກິລາ ບໍ່ເກີນ 20 ທ່ານ

ບັນດາລາຍຊື່ທີ່ໄດ້ກ່າວມາຂ້າງເທິງນີ້ຈະຕ້ອງໄດ້ຜ່ານການຮັບຮອງຈາກປະທານສະຫະພັນກິລາບານເຕະ ຂອງ ບັນດາແຂວງ ແລະ ນະຄອນຫຼວງ ຈຶ່ງຖືວ່າຖືກຕ້ອງ ແລະ ສຳເນົາສົ່ງໃຫ້ຄະນະສະຫະພັນກິລາບານເຕະແຫ່ງ ຊາດລາວ ເພື່ອກວດກາ ແລະ ຍັງຢືນຈຳນວນ 1 ຊຸດ ພາຍໃນ 45 ວັນກ່ອນການແຂ່ງຂັນ. ພາຍຫຼັງທີ່ໄດ້ສົ່ງ

ລາຍຊື່ໃຫ້ສະຫະພັນບານເຕະແຫ່ງຊາດແລ້ວ ນັກກິລາບໍ່ມີສິດຍົກຍ້າຍໄປສັງກັດທີມອື່ນໄດ້ ນັກກິລາຈະຕ້ອງ
ລົງແຂ່ງຂັນໃຫ້ທີມຈົນຈົບງານມະຫາກິລາແຫ່ງຊາດຄັ້ງນີ້ ແລະ ບໍ່ອະນຸຍາດໃຫ້ໄປຫຼິ້ນນໍາທີມອື່ນອີກ
ພາຍຫຼັງທີ່ທີມຕົນຕົກຮອບແລ້ວ.

7.3 ການລົງທະບຽນນັກກິລາ.

- ປະເພດຟຸດຊໍ່ທີມຊາຍ:

- ນັກກິລາທີ່ມີລາຍຊື່ລົງທະບຽນເຂົ້າຮ່ວມການແຂ່ງຂັນ ລາວ ຟຸດຊໍ່ ລີກ ແມ່ນສາມາດລົງທະບຽນໄດ້
ໂດຍບໍ່ກຳນົດຈຳນວນ.
- ບໍ່ອະນຸຍາດໃຫ້ນັກກິລາທີ່ມີລາຍຊື່ລົງທະບຽນເຂົ້າຮ່ວມແຂ່ງຂັນ ເປບຊີ ລາວລີກ 1 ລະດູການ
2025-26 ເຖິງຈະບໍ່ໄດ້ລົງແຂ່ງຈັກນັດກຳຕາມ ມາເຂົ້າຮ່ວມແຂ່ງຂັນຟຸດຊໍ່.
- ບໍ່ອະນຸຍາດໃຫ້ລົງທະບຽນນັກກິລາທີມຊາດລາວ ປະເພດຊາຍ ຮຸ່ນອາຍຸບໍ່ເກີນ 16 ປີ ຂຶ້ນໄປ(U16)
ຈົນເຖິງ ທີມຊາດລາວຊຸດໃຫຍ່ ທີ່ເຂົ້າຮ່ວມເຄື່ອນໄຫວໃນປີ 2024 ແລະ ປີ 2025 (ສະເພາະຜູ້ທີ່ມີ
ລາຍຊື່ສຸດທ້າຍ Final List ທີ່ເຂົ້າຮ່ວມແຂ່ງຂັນໃນລະດັບທີມຊາດ).
- ນັກກິລາທີ່ສາມາດເຂົ້າຮ່ວມການແຂ່ງຂັນໄດ້ຕ້ອງບໍ່ເປັນບຸກຄົນທີ່ຢູ່ໃນລາຍຊື່ລົງໂທດຫ້າມເຄື່ອນໄຫວ
ກິດຈະກຳບານເຕະໂດຍ ສຕລ, AFF, AFC ແລະ FIFA.

ມາດຕາ 08 ການຂຶ້ນທະບຽນສີຊຸດແຂ່ງຂັນ.

- ແຕ່ລະທີມຈະຕ້ອງຂຶ້ນທະບຽນສີເຄື່ອງນຸ່ງຂອງຕົນ ຢ່າໜ້ອຍ 02 ສີ ພ້ອມນໍ້າເບີຂອງເສື້ອ, ໂສ້ງ.
- ຂະໜາດຂອງເບີຈະຕ້ອງສູງບໍ່ເກີນ 25 ຊມ, ເບີໂສ້ງ 7 ຊມ ແລະ ຈະຕ້ອງພິມເບີໃຫ້ເປັນແບບດຽວກັນ ແຕ່
ເບີ 1 ຫາ 20 ເທົ່ານັ້ນ.
- ນັກກິລາຈະຕ້ອງໃສ່ເສື້ອຕາມນໍ້າເບີທີ່ໄດ້ລົງທະບຽນແລ້ວນັ້ນ ໄປຈົນສິ້ນສຸດການແຂ່ງຂັນ ບໍ່ອະນຸຍາດໃຫ້
ປ່ຽນເບີນັກກິລາໃນລະຫວ່າງການແຂ່ງຂັນເດັດຂາດ.
- ໃນກອງປະຊຸມເຕັກນິກ ຄະນະນໍາຕ້ອງເອົາຊຸດແຂ່ງຂັນຂອງທີມຕົນທັງສອງສີ ພ້ອມທັງຊຸດຜູ້ຮັກສາປະຕູ
(ຕົວຈິງ ແລະ ຕົວສໍາຮອງ) ສະເໜີຕໍ່ກອງປະຊຸມເຕັກນິກ ເຊິ່ງຈະຈັດຂຶ້ນໜຶ່ງວັນກ່ອນການແຂ່ງຂັນ.
- ພາຍຫຼັງສິ້ນສຸດການປະຊຸມເຕັກນິກໃຫ້ຄະນະຄູຝຶກ ເອົາບັດນັກກິລາ (AD Card) ທັງໝົດມາແຈ້ງຊື່ ແລະ
ນໍ້າເບີເສື້ອ ຕໍ່ຄະນະຈັດການແຂ່ງຂັນເພື່ອກວດສອບ.
- ທຸກທີມຕ້ອງນຸ່ງຊຸດແຕ່ງກາຍ ຕາມສີເສື້ອ, ໂສ້ງ ແລະ ຖົງຕີນ ທີ່ໄດ້ແຈ້ງໄວ້ໃນກອງປະຊຸມເຕັກນິກກ່ອນ
ການແຂ່ງຂັນເທົ່ານັ້ນ.
- ໃນກໍລະນີຊຸດແຂ່ງຂັນຄ້າຍຄືກັນໃຫ້ທີມທີ່ເປັນທີມ B (ທີມຢາມ) ຕ້ອງປ່ຽນສີຊຸດແຂ່ງຂັນ ໂດຍອີງຕາມ
ການພິຈາລະນາຂອງກຳມະການຕັດສິນທີ່ເຮັດໜ້າທີ່ໃນນັດນັ້ນ.
- ນັກກິລາຜູ້ທີ່ເປັນຫົວໜ້າທີມ ຕ້ອງໄດ້ໃສ່ປອກແຂນເບື້ອງຊ້າຍຢ່າງຊັດເຈນ.

ມາດຕາ 09 ຄວາມໝາຍຂອງບັດເຫຼືອງ - ບັດແດງ.

ເປັນການເຕືອນນັກກິລາ ໃຫ້ຫຼິ້ນດ້ວຍຄວາມລະມັດລະວັງ ແລະ ຖືກຕ້ອງຕາມລະບຽບກະຕິກາການ
ແຂ່ງຂັນ, ມີນໍ້າໃຈນັກກິລາ. ເຊິ່ງຄະນະນໍາ ແລະ ນັກກິລາຕ້ອງປະຕິບັດຕາມກຳມະການຕັດສິນ, ດັ່ງລາຍ
ລະອຽດລຸ່ມນີ້:



- 9.1 ນັກກິລາທີ່ໄດ້ 1 ບັດເຫຼືອງໃນນັດທີ່ຜ່ານມາ ແລະ ໄດ້ບັດເຫຼືອງອີກໃນນັດໃໝ່ (ບັດເຫຼືອງສະສົມ 3 ບັດ) ນັກກິລາດັ່ງກ່າວຈະບໍ່ໄດ້ລົງແຂ່ງຂັນ 1 ນັດຖັດໄປ.
- 9.2 ນັກກິລາທີ່ຖືກບັດເຫຼືອງ 1 ບັດ ໃນນັດໜຶ່ງ ແມ່ນເປັນການຕັກເຕືອນ ແລະ ສະສົມໄວ້, ຖ້າຫາກໄດ້ບັດເຫຼືອງອີກໃນນັດດຽວກັນເປັນ 2 ບັດເຫຼືອງ ຈະເທົ່າກັບບັດແດງ (2ເຫຼືອງເປັນແດງ). ນັກກິລາດັ່ງກ່າວຕ້ອງອອກຈາກການແຂ່ງຂັນ, ບໍ່ອານຸຍາດໃຫ້ນັ່ງໃນເຂດເຕັກນິກ ແລະ ຈະບໍ່ໄດ້ລົງແຂ່ງຂັນ 1 ນັດຖັດໄປ.
- 9.3 ນັກກິລາໄດ້ບັດເຫຼືອງ 1 ຄັ້ງໃນການແຂ່ງຂັນ ແລະ ຄັ້ງທີ 2 ເປັນບັດແດງໂດຍກົງ(ໂດຍບໍ່ມີບັດເຫຼືອງກ່ອນ), ນັກກິລາຄົນດັ່ງກ່າວຕ້ອງອອກຈາກການແຂ່ງຂັນ, ບໍ່ໃຫ້ນັ່ງຢູ່ໃນເຂດເຕັກນິກ ແລະ ບໍ່ສາມາດລົງແຂ່ງຂັນໃນ 2 ນັດຖັດໄປ(ສ່ວນບັດເຫຼືອງທີ່ໄດ້ຈະກາຍເປັນບັດເຫຼືອງສະສົມໄວ້) ບໍ່ອານຸຍາດໃຫ້ລົງໄປນັ່ງຮ່ວມກັບທີມໃນເຂດເຕັກນິກຈົນກວ່າຈະພື້ນໂທດ.
- 9.4 ນັກກິລາໄດ້ຮັບບັດແດງໂດຍກົງ ໃນການແຂ່ງຂັນ ນັກກິລາທີ່ຖືກໄດ້ອອກຈາກການແຂ່ງຂັນ, ບໍ່ອານຸຍາດໃຫ້ໄປນັ່ງຮ່ວມກັບທີມໃນເຂດເຕັກນິກ ແລະ ບໍ່ສາມາດລົງແຂ່ງຂັນ 2 ນັດຖັດໄປ ແລະ ຄະນະກຳມະການຈັດການແຂ່ງຂັນຈະສົ່ງລາຍງານເຖິງຄະນະກຳມະການລະບຽບວິໄນເພື່ອພິຈາລະນາໃນກໍລະນີດັ່ງກ່າວ ຫາກເຫັນວ່າເປັນການເຈດຕະນາ ຫຼື ຈົງໃຈເຮັດຟາວ ຄະນະກຳມະການລະບຽບວິໄນຈະພິຈາລະນາໂທດເພີ່ມອີກຕາມ ກໍລະນີ ໜັກ ຫຼື ເປົາ.
- 9.5 ບັດເຫຼືອງ ແລະ ບັດແດງ ທີ່ໄດ້ຈະສະສົມໄປຈົນຈົບການແຂ່ງຂັນ.

ມາດຕາ 10 ມາດຕະການ

- 10.1 ການປອມແປງເອກະສານການທາງການໃດໜຶ່ງ ຫຼື ປົກປິດຂໍ້ມູນຂອງນັກກິລາພາຍໃນທີມຂອງຕົນ ເພື່ອໃຫ້ໄດ້ເຂົ້າຮ່ວມການແຂ່ງຂັນ ນັກກິລາຄົນດັ່ງກ່າວແມ່ນຈະຖືກຕັດລາຍຊື່ອອກຈາກການແຂ່ງຂັນທັນທີ, ແຕ່ຖ້ານັກກິລາຍັງລົງແຂ່ງຂັນໃຫ້ທີມຢູ່ ທີມນັ້ນຈະຖືກຕັດສິດອອກຈາກການແຂ່ງຂັນ ແລະ ຖືກລະບຽບວິໄນ, ສ່ວນຄະນະນຳທີມທີ່ມີສ່ວນຮັບຮູ້ ແລະ ມີສ່ວນກ່ຽວຂ້ອງກັບການປອມແປງດັ່ງກ່າວ ແມ່ນຈະໄດ້ຖືກປະຕິບັດວິໄນ ຈາກຄະນະຮັບຜິດຊອບຈັດການແຂ່ງຂັນ.
- 10.2 ຄະນະນຳ ຫຼື ນັກກິລາທີ່ມີພຶດຕິກຳບໍ່ເໝາະສົມ, ເວົ້າຈາບໍ່ສຸພາບ, ດຳກຳມະການຕັດສິນ, ຫຼື ຄະນະຈັດການແຂ່ງຂັນ ແມ່ນຈະຖືກຕັກເຕືອນ ແລະ ໃຫ້ອອກຈາກເຂດເຕັກນິກການແຂ່ງຂັນ ຫຼື ອອກຈາກສະໜາມແຂ່ງຂັນ.
- 10.3 ຄະນະນຳ ຫຼື ນັກກິລາທີ່ມີພຶດຕິກຳຮ້າຍແຮງ ຕໍ່ກຳມະການຕັດສິນ ຫຼື ຄະນະຈັດການແຂ່ງຂັນ, ແມ່ນຈະຍຸດຕິນັດແຂ່ງຂັນດັ່ງກ່າວ ໃຫ້ທີມທີ່ກໍ່ເຫດເສຍຟາວໃຫ້ຄູ່ຕໍ່ສູ້ທັນທີ ແລະ ຈະມີການພິຈາລະນາຂອງຄະນະກຳມະການຈັດການແຂ່ງຂັນ ໂດຍສົມທົບກັບຄະນະກຳມະການລະບຽບວິໄນ ພ້ອມທັງກຳມະການຕັດສິນເຖິງກໍລະນີທີ່ເກີດຂຶ້ນ ໜັກ ຫຼື ເປົາ.
- 10.4 ໃນໄລຍະການແຂ່ງຂັນໃນສາຍນັ້ນຫາກມີທີມໃດໜຶ່ງຫາກຊະນະຍ້ອນຝ່າຍກົງກັນຂ້າມບໍ່ມາລົງແຂ່ງຂັນຈະໄດ້ແຕ່ 3 ຄະແນນ ແລະ ບັບໃຫ້ຊະນະ 3-0

ພາກທີ IV

ການແບ່ງສາຍ, ລະບົບຂອງການແຂ່ງຂັນ, ວັນເວລາ ແລະ ສະຖານທີ່ແຂ່ງຂັນ

ມາດຕາ 11 ການແບ່ງສາຍ ແລະ ກຳນົດເວລາແຂ່ງຂັນ.

- ການແຂ່ງຂັນກິລາບານເຕະໃນງານມະຫະກຳກິລາແຫ່ງຊາດ ຄັ້ງທີ XII ປີ 2025 ຈະໄດ້ແບ່ງຕາມຈຳນວນ ທີມທີ່ເຂົ້າຮ່ວມການແຂ່ງຂັນ, ຖ້າຫາກມີຈຳນວນທີມເຂົ້າຮ່ວມແຂ່ງຂັນຫຼາຍກວ່າ 05 ທີມຂຶ້ນໄປ ຈະໄດ້ ແບ່ງເປັນສາຍການແຂ່ງຂັນ ເຊິ່ງແຕ່ລະສາຍຈະມີການຈັບສະຫຼາກເອົາຊື່ທີມ ຈາກນັ້ນ, ແມ່ນຈະຈັບ ສະຫຼາກເອົາຕົວເລກເຂົ້າໃນແຕ່ລະສາຍ ຍົກເວັ້ນທີມເຈົ້າພາບສາມາດເລືອກເຂົ້າໃນສາຍຕາມທີ່ຕ້ອງການ ພາຍຫຼັງການຈັບສະຫຼາກດຳເນີນໄປໄດ້ 2/3 ຂອງສາຍໃດໜຶ່ງ ແຕ່ຈະຕ້ອງໄດ້ແຂ່ງຂັນຕາມຕົວເລກທີ່ລະບຸ ໃນຕາຕະລາງແຂ່ງຂັນ.
- ກໍລະນີມີທີມແຂ່ງຂັນໜ້ອຍກວ່າ 05 ທີມເຂົ້າຮ່ວມແຂ່ງຂັນ ແມ່ນຈະແຂ່ງຂັນເປັນສາຍດຽວເຊິ່ງແຕ່ລະທີມ ຈະຕ້ອງແຂ່ງຂັນແບບພົບກັນໝົດ (ບໍ່ມີຮອບກັບ), ທີມທີ່ໄດ້ທີ 1 ແລະ ທີ 2 ຈະໄດ້ເຂົ້າໄປຊິງຊະນະເລີດ. ທີມທີ່ໄດ້ທີ 3 ແມ່ນຈະຮັກສາອັນດັບຕາມຄະແນນທີ່ໄດ້ແຂ່ງຂັນຜ່ານມາ.
- ການແຂ່ງຂັນແມ່ນໃຊ້ເວລາ 20 ນາທີ x 2 ຕັ້ງ = 40 ນາທີ, ນຳໃຊ້ລະບົບການນັບເວລາຕາມກະຕິກາ ສະຫະພັນບານເຕະນານາຊາດ(FIFA) ແລະ ໄລຍະພັກເຄິ່ງບໍ່ເກີນ 15 ນາທີ
- ຮອບ 8 ທີມ ແລະ ຮອບ 4 ທີມ ແລະ ຊິງອັນດັບ 3 ຈະບໍ່ມີການຕໍ່ເວລາພິເສດ ຖ້າຈົບການແຂ່ງຂັນ ແລ້ວທັງສອງທີມຍັງສະເໝີກັນຢູ່ ແມ່ນໃຫ້ເຕະລູກໂທດໄລຍະ 6 ແມັດທັນທີ. ທີມລະ 5 ຄົນ, ຖ້າຫາກ ຍັງສະເໝີກັນອີກແມ່ນໃຫ້ຍິງຕື່ມອີກ ທີມລະ 1 ຄົນ ຈົນກວ່າຈະໄດ້ຜູ້ຊະນະ (ກໍລະນີຫາກທີມໃດໜຶ່ງ ມີນັກກິລາໜ້ອຍກວ່າອີກ ໃຫ້ທີມຄັດນັກກິລາອອກໃຫ້ເທົ່າກັບທີມທີ່ມີນັກກິລາໜ້ອຍກວ່າ)
- ການຕໍ່ເວລາພິເສດແມ່ນຈະຖືກນຳໃຊ້ໃນຮອບ ຊິງຊະນະເລີດເທົ່ານັ້ນ ໃນກໍລະນີທີ່ຈົບການແຂ່ງຂັນແລ້ວ ທັງສອງທີມຍັງສະເໝີກັນຢູ່. ໂດຍຈະໃຊ້ເວລາເຄິ່ງລະ 5 ນາທີ x 2 = 10 ນາທີ ຖ້າຫາກຍັງ ສະເໝີກັນ ອີກແມ່ນໃຫ້ເຕະລູກໂທດໄລຍະ 6 ແມັດ ທີມລະ 5 ຄົນ, ຖ້າຫາກຍັງສະເໝີກັນອີກແມ່ນໃຫ້ຍິງຕື່ມອີກ ທີມລະ 1 ຄົນ ຈົນກວ່າຈະໄດ້ຜູ້ຊະນະ (ກໍລະນີຫາກທີມໃດໜຶ່ງມີນັກກິລາໜ້ອຍກວ່າອີກ ໃຫ້ທີມຄັດ ນັກກິລາອອກໃຫ້ເທົ່າກັບທີມທີ່ມີນັກກິລາໜ້ອຍກວ່າ)

11.0 ການຄິດໄລ່ຄະແນນ ແລະ ການຕັດສິນສຸດທ້າຍ ໃນຮອບແບ່ງກຸ່ມ.

- ການແຂ່ງຂັນໃນແຕ່ລະກຸ່ມແມ່ນຈະແຂ່ງຂັນພົບກັນໝົດ 1 ຮອບ ສະສົມຄະແນນ ແລ້ວຄັດເອົາອັນດັບ 1 ແລະ 2 ເຂົ້າຮອບ 8 ທີມ ຫຼື ຮອບ 4 ທີມຕໍ່ໄປນັ້ນແມ່ນອີງຕາມຈຳນວນທີມທີ່ເຂົ້າຮ່ວມແຂ່ງຂັນທັງໝົດ.

11.1 ການຄິດໄລ່ຄະແນນ

- ຊະນະໄດ້ 3 ຄະແນນ
- ສະເໝີໄດ້ 1 ຄະແນນ
- ເສຍໄດ້ 0 ຄະແນນ

11.2 ກໍລະນີທີ່ທີມມີຄະແນນເທົ່າກັນໃນສາຍ ແມ່ນຈະຕັດສິນດັ່ງນີ້:

- ນັດພົບກັນ (Head-to-Head), ການຄິດໄລ່ Head-to-Head ຈະຄິດໄລ່ສະເພາະຜົນການ ແຂ່ງຂັນລະຫວ່າງສະໂມສອນທີ່ມີຄະແນນເທົ່າກັນເທົ່ານັ້ນ.
- ລູກສະເລ່ຍລວມ (Goal Difference)

- ລູກໄດ້ລວມທີ່ຫຼາຍກວ່າ (Goal For)
- ລູກເສຍລວມທີ່ໜ້ອຍກວ່າ (Goal Against)
- ນຳໃຊ້ຫຼັກການຄະແນນຄຸນສົມບັດຕາມລະບຽບຂອງສະຫະພັນບານເຕະນາໆຊາດ (FIFA) ໂດຍການນັບຈຳນວນການສະສົມບັດເຫຼືອງ ແລະ ບັດແດງທີ່ສະໂມສອນໄດ້ຮັບໃນການແຂ່ງຂັນ.
- ຖ້າໃນກໍລະນີ ສອງ ທີມທີ່ມີຄະແນນເທົ່າກັນນັ້ນກຳລັງດຳເນີນການແຂ່ງຂັນຢູ່ໃນສະໜາມ ແມ່ນຕໍ່ເວລາພິເສດອອກໄປອີກ 10 (ເຄິ່ງລະ 5 ນາທີ) ນາທີແຕ່ຖ້າຍັງສະເໝີກັນຢູ່ແມ່ນໃຫ້ຕັດສິນດ້ວຍການເຕະລູກໂທດ ທີ່ຈຸດໂທດ ໃນນັດດັ່ງກ່າວເລີຍເພື່ອຫາທີມເຂົ້າຮອບ.
- ຖ້າຫາກກໍລະນີມີສະໂມສອນທີ່ມີຄະແນນເທົ່າກັນເກີນກວ່າ 2 ສະໂມສອນແມ່ນຈະຕັດສິນດ້ວຍການຄິດໄລ່ຕາມຫຼັກການຂ້າງເທິງ ຈາກນັດການແຂ່ງຂັນຂອງສະໂມສອນທີ່ມີຄະແນນເທົ່າກັນໃນຮູບແບບ Mini League.
- ຖ້າກໍລະນີພິຈາລະນາຕາມຫຼັກການຂ້າງເທິງຕາມລຳດັບແລ້ວ ຫາກໄດ້ຂໍ້ສະຕັດສິນ ຂໍ້ໃດຂໍ້ໜຶ່ງແລ້ວ ແມ່ນໃຫ້ຢຸດຕິການພິຈາລະນາຂໍ້ຕໍ່ໄປ.

ມາດຕາ 12 ການແຂ່ງຂັນຮອບກ່ອນຮອງຊະນະເລີດ (ຮອບ 8 ທີມ):

- ນັດທີ 1 : ອັນດັບ 1 ສາຍ ກໍ ພົບກັບ ທີ 2 ສາຍ ຄໍ
- ນັດທີ 2 : ອັນດັບ 1 ສາຍ ຂໍ ພົບກັບ ທີ 2 ສາຍ ຈຸ່
- ນັດທີ 3 : ອັນດັບ 1 ສາຍ ຄໍ ພົບກັບ ທີ 2 ສາຍ ກໍ
- ນັດທີ 4 : ອັນດັບ 1 ສາຍ ຈຸ່ ພົບກັບ ທີ 2 ສາຍ ຂໍ

ມາດຕາ 13 ການແຂ່ງຂັນຮອບຮອງຊະນະເລີດ (ຮອບ 4 ທີມ) ຈະມີການແຂ່ງຂັນດັ່ງນີ້:

- ນັດທີ 1: ທີມຊະນະຮອບ 8 ທີມນັດທີ 1 ພົບກັບ ທີມຊະນະຮອບ 8 ທີມ ນັດທີ 2.
- ນັດທີ 2: ທີມຊະນະຮອບ 8 ທີມນັດທີ 3 ພົບກັບ ທີມຊະນະ ທີມຊະນະຮອບ 8 ທີມຄູ່ທີ 4.

ມາດຕາ 14 ການແຂ່ງຂັນໃນນັດຊິງອັນດັບ 3 ຈະແຂ່ງຂັນດັ່ງນີ້:

- ທີມທີ່ເສຍໃນການແຂ່ງຂັນຮອບຮອງຊະນະເລີດ ແມ່ນຈະໄດ້ເປັນຄູ່ຊິງອັນດັບ 3.

ມາດຕາ 15 ການແຂ່ງຂັນໃນຮອບຊິງຊະນະເລີດຈະແຂ່ງຂັນດັ່ງນີ້:

- ທີມທີ່ຊະນະໃນການແຂ່ງຂັນໃນຮອບຮອງຊະນະເລີດຈະໄດ້ເປັນຄູ່ຊິງຊະນະເລີດ.

ມາດຕາ 16 ການປ່ຽນໂຕສາຮອງໃນການແຂ່ງຂັນ

1. ທີມໜຶ່ງສາມາດປ່ຽນຕົວນັກກິລາຂອງຕົນໄດ້ຕະຫຼອດໃນໄລຍະການແຂ່ງຂັນຢູ່ນັ້ນ ແຕ່ຕ້ອງເຂົ້າອອກຕາມຊ່ອງທາງໜ້າມ້າໜຶ່ງສຳຮອງ ແລະ ຕ້ອງໃຫ້ນັກກິລາຜູ້ທີ່ຢູ່ໃນສະໜາມອອກມາພື້ນເສັ້ນຂ້າງສະໜາມເສຍກ່ອນຈຶ່ງສາມາດເຂົ້າໄປຫຼິ້ນໄດ້.
2. ແຕ່ລະທີມສາມາດຂໍເວລານອກ (TIMEOUT) ໄດ້ໜຶ່ງຄັ້ງ ຂອງແຕ່ລະເຄິ່ງເວລາ ຄັ້ງລະບໍ່ເກີນ 1 ນາທີ.
3. ສຳລັບນັກກິລາຂອງທີມໃດໜຶ່ງທີ່ຖືກບັດແດງໃນໄລຍະເວລາແຂ່ງຂັນຢູ່ນັ້ນແມ່ນຕ້ອງອອກຈາກການແຂ່ງຂັນບໍ່ສາມາດນັ່ງຢູ່ໃນເຂດເຕັກນິກໄດ້ ແລະ ນັກກິລາສຳຮອງ ທີ່ຈະປ່ຽນເຂົ້າແທນໄດ້ກໍຕໍ່ເມື່ອຄົບເວລາ 2 ນາທີ ເສຍກ່ອນຈຶ່ງສາມາດເຂົ້າປ່ຽນແທນນັກກິລາຜູ້ທີ່ຖືກບັດແດງນັ້ນໄດ້ ເວັ້ນແຕ່ມີການໄດ້ປະຕູຂອງທີມຄູ່ຕໍ່ສູ້ ກ່ອນຄົບເວລາ 2 ນາທີ ຕ້ອງປະຕິບັດ ດັ່ງຕໍ່ໄປນີ້:



4. ຖ້າມີຜູ້ຫຼິ້ນ 5 ຄົນ ຕໍ່ 4 ຄົນ ແລະ ທີມທີ່ມີຜູ້ຫຼິ້ນຫຼາຍກວ່າໄດ້ປະຕູ, ທີມທີ່ມີຜູ້ຫຼິ້ນ 4 ຄົນເທົ່ານັ້ນສາມາດເພີ່ມຜູ້ຫຼິ້ນໃຫ້ຄົບ 5 ຄົນໄດ້.
5. ຖ້າທັງສອງທີມມີຜູ້ຫຼິ້ນຝ່າຍລະ 4 ຄົນເທົ່າກັນ ແລະ ໄດ້ປະຕູ, ທັງສອງທີມແມ່ນຕ້ອງຮັກສາຈຳນວນຜູ້ຫຼິ້ນເທົ່າເດີມ (ສ່ວນຂໍ້ກຳນົດອື່ນໆແມ່ນປະຕິບັດຕາມກະຕິກາຟຸດຊ໌ ຂໍ້ທີ 12 ວ່າດ້ວຍ ການຫຼິ້ນຜິດກະຕິກາ ແລະ ເສຍມາລະຍາດ) ຂອງກະຕິກາການແຂ່ງຂັນໃນຮິມທີ່ສະຫະພັນບານເຕະແຫ່ງຊາດລາວ ໄດ້ລະບຸໄວ້.

ມາດຕາ 17 ສະຖານທີ່ການແຂ່ງຂັນ.

- ສະຖານທີ່ຂອງການແຂ່ງຂັນມີດັ່ງນີ້:
 - ສະໜາມກິລາໃນຮິມ ສະຫະພັນບານເຕະແຫ່ງຊາດລາວ.
- ສະຖານທີ່ຝຶກຊ້ອມມີດັ່ງນີ້:
 - ສະໜາມກິລາໃນຮິມ ສະຫະພັນບານເຕະແຫ່ງຊາດລາວ.

ມາດຕາ 18 ກໍລະນີເກີດເຫດສຸດວິໄສໃນໄລຍະຂອງການແຂ່ງຂັນ

ກໍລະນີເກີດເຫດສຸດວິໄສໃດໜຶ່ງໃນໄລຍະຂອງການແຂ່ງຂັນລະຫວ່າງສອງທີມທີ່ກຳລັງແຂ່ງຂັນຢູ່ເຊັ່ນ: ໄຟຟ້າມອດ, ລົມພາຍຸກະທັນຫັນ, ຝົນຕົກ, ຟ້າຮ້ອງ, ນ້ຳຖ້ວມເດີນແຂ່ງຂັນ, ມີການຈາລະຈົນ ອັນເປັນສາເຫດໃຫ້ຕ້ອງຢຸດການແຂ່ງຂັນຊົ່ວຄາວ, ທາງຄະນະຈັດການແຂ່ງຂັນ ສົມທົບກັບຜູ້ປະເມີນກຳມະການຕັດສິນ ຈະພິຈາລະນາສະພາບຄວາມເປັນຈິງວ່າຄວນຍຸດຕິການແຂ່ງຂັນ ຫຼື ສືບຕໍ່ຕາມເວລາ ແລະ ຜົນການແຂ່ງຂັນທີ່ໄດ້ແຂ່ງຂັນໄປແລ້ວນັ້ນ ຖ້າຫາກເກີດແກ່ຍາວຮອດ 30 ນາທີ ຫຼື ຫຼາຍກວ່ານັ້ນໃຫ້ອີງຕາມການປະເມີນສະພາບຕົວຈິງ ຖ້າຫາກສະພາບເຫດການດັ່ງກ່າວບໍ່ສາມາດແຂ່ງຂັນຕໍ່ໄປໄດ້ແມ່ນໃຫ້ຍຸດຕິການແຂ່ງຂັນຢ່າງຖາວອນ ແລະ ຈັດຕັ້ງການແຂ່ງຂັນຄືນໃໝ່ພາຍໃນ 24 ຊົ່ວໂມງຕໍ່ມາ ໂດຍຍັງຄົງຮັກສາເວລາ ແລະ ຜົນການແຂ່ງຂັນໃນນັດນັ້ນໄວ້ຄືເກົ່າ.

ພາກທີ V

ການປະທ້ວງ, ການອຸທອນ ແລະ ຕັດສິນບັນຫາ

ມາດຕາ 19 ການປະທ້ວງ

ການປະທ້ວງໃດໜຶ່ງກ່ຽວກັບການແຂ່ງຂັນນັ້ນສາມາດດຳເນີນການໄດ້ໃນກໍລະນີດັ່ງນີ້:

- ການຕັດສິນຜິດພາດຈາກກະຕິກາທີ່ໄດ້ກຳນົດໄວ້ (ຜິດພາດດ້ານເຕັກນິກ)
- 20.1 ການປະທ້ວງແຕ່ລະຄັ້ງຕ້ອງດຳເນີນການໂດຍສ່ອງໜ້າຜູ້ຄວບຄຸມການແຂ່ງຂັນ ແລະ ຜູ້ປະເມີນກຳມະການຕັດສິນການແຂ່ງຂັນ ພ້ອມທັງມີການບັນທຶກໄວ້ໃນໃບບັນທຶກການແຂ່ງຂັນຕາມລະບຽບການ ພາຍຫຼັງສິ້ນສຸດການແຂ່ງຂັນ 01 ຊົ່ວໂມງ. ການປະທ້ວງທາງການ ທີມທີ່ມີຈຸດປະສົງທີ່ຈະປະທ້ວງແມ່ນຈະຕ້ອງເຮັດເອກະສານປະທ້ວງ ໂດຍຈະຕ້ອງເຊັນຢັ້ງຢືນຈາກຫົວໜ້າຄະນະນຳທີມ ພ້ອມທັງຕິດຄັດເງິນສົດຈຳນວນ 1,000,000ກີບ (ໜຶ່ງລ້ານກີບ) ເພື່ອສົ່ງໃຫ້ຄະນະຈັດການແຂ່ງຂັນພາຍໃນ 24 ຊົ່ວໂມງພາຍຫຼັງສິ້ນສຸດການແຂ່ງຂັນ. ຖ້າການປະທ້ວງມີຜົນຖືກຕ້ອງ ຄະນະກຳມະການຈັດການແຂ່ງຂັນຈະສົ່ງເງິນດັ່ງກ່າວຄືນໃຫ້ທີມ, ແຕ່ຖ້າການປະທ້ວງບໍ່ມີຜົນທີ່ຖືກຕ້ອງ ເງິນດັ່ງກ່າວຈະບໍ່ສົ່ງຄືນ.

20.2 ການປະທ້ອງໃດໆທີ່ບໍ່ປະຕິບັດຕາມຂັ້ນຕອນທີ່ກ່າວມາຂ້າງເທິງນັ້ນ ຈະຖືເປັນໂມຄະຢ່າງສິ້ນເຊີງ ແລະ ຈະບໍ່ນຳມາພິຈາລະນາ ຫຼື ອຸທອນໃດໆຕື່ມອີກ.

ມາດຕາ 20 ການອຸທອນ

21.1 ເມື່ອທີມເຫັນວ່າການຕັດສິນຈາກຄະນະຈັດການແຂ່ງຂັນຍັງບໍ່ສົມເໝາະສົມ ຕາມຄວາມເປັນຈິງນັ້ນ ທີມສາມາດອຸທອນໄປຍັງຄະນະກຳມະການຈັດງານມະຫະກຳກິລາແຫ່ງຊາດ ຄັ້ງທີ XII ນະຄອນຫລວງ ວຽງຈັນ ປີ 2025 ເພື່ອພິຈາລະນາ ພາຍຫຼັງທີ່ໄດ້ຮັບການແຈ້ງຜົນການຕັດສິນໂດຍຄະນະກຳມະການ ລະບຽບວີໄນ, ການຕັດສິນຂອງຄະນະກຳມະການຈັດງານມະຫະກຳກິລາແຫ່ງຊາດ ຄັ້ງທີ XII ນະຄອນຫລວງວຽງຈັນ ປີ 2025 ຖືເປັນອັນສິ້ນສຸດຈະບໍ່ອະນຸຍາດໃຫ້ມີການອຸທອນຕື່ມອີກ.

ພາກທີ VI

ຂອງລາງວັນ

ມາດຕາ 21 ລາງວັນ

- 22.1 ທີມກິລາທີ່ຊະນະເລີດໃນການແຂ່ງຂັນ ງານມະຫະກຳກິລາແຫ່ງຊາດ ຄັ້ງທີ XII ຈະໄດ້ຮັບຫຼຽນຄຳ 20 ຫຼຽນ (ສະເພາະນັກກິລາ) ພ້ອມດ້ວຍໃບຢັ້ງຢືນ.
- 22.2 ທີມກິລາທີ່ໄດ້ອັນດັບຮອງຊະນະເລີດໃນການແຂ່ງຂັນ ງານມະຫະກຳກິລາແຫ່ງຊາດ ຄັ້ງທີ XII ຈະໄດ້ຮັບ ຫຼຽນເງິນ 20 ຫຼຽນ (ສະເພາະນັກກິລາ) ພ້ອມດ້ວຍໃບຢັ້ງຢືນ.
- 22.3 ທີມກິລາທີ່ໄດ້ອັນດັບ 3 ໃນການແຂ່ງຂັນ ງານມະຫະກຳກິລາແຫ່ງຊາດ ຄັ້ງທີ XII ຈະໄດ້ຮັບຫຼຽນທອງ 20 ຫຼຽນ (ສະເພາະນັກກິລາ) ພ້ອມດ້ວຍໃບຢັ້ງຢືນ.

ພາກທີ VII

ຂໍ້ກຳນົດສຸດທ້າຍ

ມາດຕາ 22 ບັນຫາທີ່ບໍ່ໄດ້ກຳນົດ

ບັນຫາໃດທີ່ບໍ່ໄດ້ກຳນົດໄວ້ ໃນກົດລະບຽບການແຂ່ງຂັນສະບັບນີ້ ແມ່ນຈະໄດ້ຮັບການພິຈາລະນາຈາກ ຄະນະກຳມະການຮັບຜິດຊອບຈັດການແຂ່ງຂັນ.

ມາດຕາ 23 ກົດລະບຽບສະບັບນີ້ ມີຜົນສັກສິດ ແລະ ນຳໃຊ້ນັບແຕ່ມີລົງລາຍເຊັນເປັນຕົ້ນໄປ.

ກົມກິລາລະດັບສູງ

ຫົວໜ້າກຳມະການເຕັກນິກ ແລະ ຈັດການແຂ່ງຂັນ

ສະຫະພັນບານເຕະແຫ່ງຊາດລາວ



ວິເພດ ສີຫາຈັກຣ